

# Diktator dälmiđi?

Category: Kitapcy, Publisistika

написано kitapcy | 24 января, 2025

Diktator dälmiđi? DIKTATOR DÄLMIDI?



Köp wagtam däl, birküç aý öňünçä wagta çenli Erdogan hakda nämeleri diýmediler, etmediler, ýazmadylar:

- «Diktator» diýip, gazet-žurnallaryň ýüzüni onlarça gezek «bezediler».
- «Diktator» diýip ýüzlerçe habar taýýarladylar.
- «Diktator» diýip münlerçe makala ýazdylar.
- «Diktator» diýip interwýular berdiler.
- «Diktator» diýip telegepleşikler taýýarladylar.
- «Diktator» diýip mitinglerde banner (pankart) açyp, slogan atdylar.
- «Diktator» diýip, komediýa gepleşiklerine tema etdiler, ýaňsyladylar.
- Hatda fotosuraty üýtgedip, Gitlere meňzedip, žurnalyň sahabyna çykardylar.

Nämeleri etmediler...

Emma geçen hepde:

Hususanam amerikan metbugatynda «diktator Erdogan» sözi birdenkä ýatdan çykarylady! Erdogany diktatorlykdan aýryp, gahrymana deňediler...

Howa ýekeje resmi sapardan soň üýtgedi. Erdoganyň geçen hepde Ukraina eden sapary amerikan metbugatynyň garaýşynyň üýtgemegine sebäp boldy.

Muňa öwrülip geljek, ýöne ilki şu seljermämi ýazaýyn:

ABŞ-ny zol-zol mantyksyz was-wasylar arkaly duşmansyz ýaşap

bolmaýan ýurda öwürdiler!

Çakdanaşa howatyr we gorky bilen häsiýetlendirilýän bu paranoik ynjalyksyzlygy arkaly amerikan jemgyýetçiligi ýesir alyndy.

«Sowuk uruş» döwrüniň paranoýasy SSSR-di.

SSSR dargansoň, «yslamy terror» paranoýasy başladyldy. Häzir muňa goşmaça ýasalan Russiýa we Hytaý howpu-da goşuldy. Şu gün... Daňlaryny Russiýa bilen atyryp, Hytaý bilen agşamlaryny geçirýärler!

Amerikan metbugatynyň soňky döwürdäki baş temasy – Ukraina-Russiýa oňsuksyzlygy.

### • ERDOGANA ALKYŞ

Ukraina sapary amerikan metbugatynyň Erdogana gönükdirilen aggressiw howasyny pagyş-para etdi.

«Russiýanyň troýa aty bolan Türkiýe-Erdogan NATO-dan çykarylmalydyr» diýýän amerikan metbugaty şobada bu ýazanlaryny ýatdan çykardy. Ukraina krizisi babatda Erdogan umyt halyna geldi!

«New York Times» we beýleki amerikan gazetlerinde «NATO-nyň kämahal nätjegini bilmeýän kararsyz ýarany Türkiýe Ukrainany goldaýar» sözbaşyly habarlar ýazylyp ugraldy.

Bir döwür Stambulda-da ýaşap giden amerikan žurnalistkasy Kler Berlinskiniň atan twiti meseläni aýdyňlaşdyrýar:

«Meýdanyň tozany asmana galdy welin, hemmeleriň Türkiýäniň NATO-dan çykarylyp-çykarylmalzlygy baradaky sowaly bir gapdala goýandygyny belleýärin.»

ABŞ-nyň Daşary işler ministrliginiň metbugat wekili Ned Praýs «Türkiýe NATO-nyň möhüm ýaranydyr. Bu resmi saparyň maksatlaryny ara alyp maslahatlaşmagy türk ýaranlarymyzyň paýyna goýýaryn» diýdi.

Diňe «goldaw» sapary дәl...

Erdoganyň Ukraina Türkiýede öndürilen uzak aralyga atýan uçarmansyz istrebitellerini bermegini amerikan metbugaty el çarpyp garşylady.

Erdogana «Putiniň kuklasy» diýýärlerdi, şindi ol «Putiniň garşydaşy» boldy duraýdy!

ABŞ-nyň bolşy şeýle...

ABŞ metbugatynyň bolşy şeýle...

Olar diňe öz bähbitlerine, neplerine gulluk edýärler...

Saýasyna giren wagtyňyz-a, sizden şobada gahryman ýasar...

Ukraina syýasaty muňa iň gowy mysal...

Şuňa geleliň:

### • BIR TARAPLY SÖÝGI

Türkiýede käbir gatlaklar amerikan metbugaty Erdogan «diktator» diýse monça bolýar, «hakykaty olaram gördüler» hasaplaýar.

Nähili uly ýalňyşlyk...

ABŞ-nyň we habar beriş serişdeleriniň Türkiýä bolan garaýşy diňe öz bähbitlerine gönükdirilendir. Men hemişe ýazyp gelýärim: ABŞ hiç mahalam ýaranymyz bolmady, bir taraply söýgi bu!

ABŞ Osmanlynyň parçalanmagyna gatnaşdy.

ABŞ Anadolynyň basylyp alynmagynda rol oýnady.

ABŞ hemişe «Beýik Ermenistan» we «Beýik Kürdüstan» maksatnamasyny goldady.

ABŞ Lozanda bize duşmançylyk etdi. «Dostluk we söwda şertnamasyna» gol çekmän on ýyl garaşdyrды.

ABŞ SSSR bilen gatnaşyklarymyzyň arasyna çöp atdy, «Sowuk uruşda» Türkiýäni özüne «ýesir» etdi. Buýruk berdi, «Koreýa» mehmetjik ugrardy.

ABŞ «Jonson haty» bilen bize haýbat atdy, Kipr parahatçylyk hereketinde garşymyza dikildi, ýarag embargosyny goýdy.

ABŞ öz ýurdumyzda näme ekip-dikjegimize çenli goşuldy, haş-haş ekinçiligini gadagan etdi.

ABŞ «Gijeýarymyň ekspressi» («Полуночный экспресс») ýaly çeper filmler bilen bizi ýer ýüzüne wagşy millet edip görkezdi.

ABŞ prowokasiýalar arkaly harby döwlet agdarlyşyklaryna guramaçylyk etdi.

ABŞ mehmetjigimiziň (esgerlerimiziň) kellesine halta geýdirdi.

ABŞ PKK-ny goldady. YPG-PYD-ä ýarag berdi.

ABŞ ýarag-raketa satyn almagymyza çenli burnuny sokdy.

ABŞ «15-nji iýul» FETÖ agdarlyşygyny meýilleşdirdi.

Uzatmaýyn.

Aýdyp biljegiňiz barmy, bu neneňsi dost, bu niçiksi ýaran?

Soňky döwürde:

Erdogan Russiýa we Hytaýa ýakynlaşandygy üçin...

Erdogan Eýrana garşy goýlan embargo eýermändigini üçin...

Erdogan Siriýada «Kürt döwletine» ýol bermändigini üçin...

Erdogan Ermenistana garşy Azerbaýjany goldandygy üçin...

«Diktator» yglan edildi.

Seniň demokratiýaň, azatlygyň ABŞ-nyň ne gamyna?

Inönüniň aýdan bir sözi bar: «Uly döwletler bilen gatnaşmak aýy bilen düşege girmege meňzeýär.»

ABŞ birini «öpýän» bolsa, ol şol wagt howp astynda diýmekdir!

Soner ÝALÇYN.

«SÖZCÜ» gazetini, 08.02.2022 ý. Publisistika